



यह जसप्रीत बुमराह को तय करना है कि उन्हें तीनों प्रारूपों में से किस प्रारूप में खेलना है? थॉमसन ने पीटीआई से बातचीत में कहा, 'बुमराह अपने शरीर पर बहुत अधिक बोझ डालते हैं क्योंकि वह सभी प्रारूपों में खेलते हैं और ऐसे में वे चोटिल हो जाते हैं। अब फैसला उन पर है कि वह क्या करना चाहते हैं।' - जेफ थॉमसन

पूर्व आस्ट्रेलिया गेंदबाज जसप्रीत बुमराह के बारे में।

टी20 विश्व कप के पहले दौर में बाहर होने के बाद वेस्टइंडीज के सीमित ओवरों की क्रिकेट के कप्तान निकोलस पूरन ने कहा कि उनका पद छोड़ने का कोई इरादा नहीं है और वादा किया उनकी टीम इस झटके से प्रेरणा लेकर दमदार वापसी करेगी। दो बार का चैंपियन वेस्टइंडीज टी20 विश्व

कप के इतिहास में पहली बार पहले दौर से आगे नहीं बढ़ पाया। इसके बाद टीम के मुख्य कोच फिल सिमंस ने अपना पद छोड़ने का फैसला किया। ऑस्ट्रेलिया के खिलाफ 30 नवंबर से पर्थ में शुरू होने वाली दो टेस्ट मैचों की श्रृंखला उनकी कोच के रूप में आखिरी श्रृंखला होगी।

क्या आप जानते हैं? ... एक टेस्ट मैच में सर्वाधिक रन बनाने का रिकॉर्ड इंग्लैंड के खिलाड़ी ग्राहम गूच के नाम है। गूच ने 1990 में भारत के खिलाफ 333 और 123 रन बनाए।

द. अफ्रीका के सामने होगी भारतीय डेथ बोलिंग की अग्निपरीक्षा

टी20 विश्व कप में भारत का मुकाबला आज दक्षिण अफ्रीका से

पर्थ, 29 अक्टूबर। आईसीसी टी20 विश्व कप के पहले दो मैचों में पाकिस्तान और नीदरलैंड के ऊपर जीत दर्ज करने के बाद डेथ ओवरों में भारतीय गेंदबाजी का असली इम्तिहान रविवार को दक्षिण अफ्रीका के खिलाफ होगा। इस टूर्नामेंट में आने से पहले अंतिम ओवरों में भारतीय गेंदबाजों का प्रदर्शन निराशाजनक था। डेथ ओवरों की खराब गेंदबाजी के कारण भारत को एशिया कप से बाहर का रास्ता देखा पड़ा। ऑस्ट्रेलिया और दक्षिण अफ्रीका के खिलाफ टी20 श्रृंखलाओं में भी यह कहानी ज्यादा नहीं बदली।

डेम्बा बावुमा को छोड़कर लगभग सभी बल्लेबाज शानदार फॉर्म में चल रहे हैं। गौरतलब है कि यह मुकाबला रविवार को पर्थ पर खेला जाने वाला दूसरा मैच होगा। जाहिरि तौर पर विकेट के घीमा पड़ने की उम्मीद है। ऐसे में अगर भारत पर्थ स्टेडियम पर दक्षिण अफ्रीका को बड़ा स्कोर बनाने से रोकना चाहता है तो स्पिनरों को अच्छा प्रदर्शन करना होगा। इस मैच में भारत युजुवेंद्र चहल के रूप में वह अतिरिक्त स्पिनर भी खिला सकता है जिसका जिक्र गेंदबाजी कोच पारस म्हात्रे ने हालिया प्रेस कॉन्फ्रेंस में किया था।

इस मुकाबले को भारत के पक्ष में युवाने की क्षमता भारतीय बल्लेबाजी के पास है। यह मैच भारतीय बल्लेबाजी और दक्षिण अफ्रीका गेंदबाजी के बीच का टुंड होगा। पिछले दो मैचों में दो अद्वितीयक जड़ने वाले विराट कोहली और बंगलादेश के खिलाफ मात्र 10 रन देकर चार विकेट लेने वाले आनरिक नोर्खिया का मुकाबला दर्शनीय होने वाला है। पर्थ का आकाश मेलबर्न की भांति बादलों से घिरा हुआ नहीं है। यहां रविवार को बारिश के आसार केवल 20 प्रतिशत हैं, यानी भारत और दक्षिण अफ्रीका के बीच पूरे 20-20 ओवर फेंके जाने के आसार हैं।

हम खुद को विश्व के सर्वश्रेष्ठ तेज गेंदबाजी आक्रमण में से एक मानते हैं: नोर्किया

पर्थ, 29 अक्टूबर। दक्षिण अफ्रीका के तेज गेंदबाज एनरिक नोर्किया ने शनिवार को यहां कहा कि उनकी और कैगिसो रबाडा की जोड़ी विश्व क्रिकेट के सर्वश्रेष्ठ तेज गेंदबाजी आक्रमण में से एक है और वह रविवार को यहां भारतीय बल्लेबाजों की कड़ी परीक्षा लेने के लिए तैयार है। नोर्किया और रबाडा यहां ऑप्टस स्टेडियम में भारतीय बल्लेबाजों के सामने कड़ी चुनौती पेश करेंगे क्योंकि यहां की पिच में काफी तेजी और उछाल है।

नोर्किया ने मैच की पूर्व संंध्या पर कहा, "हं हमें खुद पर भरोसा है। हम अपने को सर्वश्रेष्ठ तेज गेंदबाजी आक्रमण में से एक मानते हैं।" नोर्किया यह उल्लेख करना नहीं भूले कि उनके तेज गेंदबाजी आक्रमण में विविधता है जिसमें स्वयं वह तेजी से गेंद कराते हैं जबकि रबाडा 145 किमी की रफ्तार से गेंद को स्विंग कराने में माहिर है। इनके अलावा लंबे कद के मार्क जांसेन उछाल हासिल करते हैं जबकि वेन पनैल की कटर विविधता पूर्ण है। लुंगी एग्लिंडी जरूरत पड़ने पर पटक कर गेंदबाजी कर सकते हैं। उन्होंने कहा, "हमारे पास विविधता पूर्ण तेज गेंदबाज हैं। हमारा आक्रमण हर पहलुओं को कवर करता है।

हमारे पास दो अच्छे स्पिनर हैं इसलिए इस विभाग में हम खुद को मजबूत मानते हैं। मुझे यकीन है खिलाड़ी कल के मैच के लिए काफी उत्साहित होंगे।"

यह बात भी गौर करने योग्य है कि पाकिस्तान और नीदरलैंड के लचर मध्यक्रम ने भी आखिरी पांच ओवरों में भारत के खिलाफ क्रमशः 53 एवं 42 रन बना लिये थे। प्रोटियाज के सुसज्जित मध्यक्रम में राइली रूसो, ट्रिस्टन स्टब्स और डेविड मिस्नर जैसे विस्फोटक बल्लेबाज हैं। रूसो ने पिछले दो टी20 मैचों में दो शतक जड़े हैं जबकि मिलर इसी महती की शुरुआत में गुवाहाटी में खेले गये टी20 मैच में भारत के खिलाफ शतक जड़कर आ रहे हैं। अगर प्रोटियाज की बल्लेबाजी पर नजर डालें तो कप्तान

कार्तिक ने विशेष 'ड्रिल्स' कीं, पंत ने भी किया जमकर अभ्यास

पर्थ, 29 अक्टूबर। दिनेश कार्तिक के लिये यह अंतिम आईसीसी टूर्नामेंट हो सकता है जबकि 37 साल का यह विकेटकीपर बल्लेबाज 2007 में पहली बार वैश्विक टूर्नामेंट के लिये टीम का हिस्सा बना था। वहीं 25 साल के ऋषभ पंत को अभी काफी वर्षक तक शीर्ष स्तर का क्रिकेटर खेलेना है। पंत ने नेट में अभ्यास के दौरान शुरू से अंत तक बल्लेबाजी की लेकिन अंतिम

एकादश में उनके शामिल होने की संभावना अभी कम ही है। दोनों विकेटकीपर बल्लेबाज अपने जीवन के अलग अलग चरण में हैं। कार्तिक ने कुछ विशेष 'ब्लाइट ड्रिल्स' की ताकि लोग उनकी विकेटकीपिंग की आलोचना नहीं करें जो उनका अंतिम बड़ा टूर्नामेंट हो सकता है। वहीं पंत के बल्लेबाजी सत्र के दौरान एक युवा का चुनूत दिखा और राहुल द्रविड़ ने

अपना ज्यादातर समय उनकी बल्लेबाजी को देखने में बिताया। कभी कभार उन्होंने शार्दूल ठाकुर और मोहम्मद सिराज पर जोरदार शॉट्स लगाये। कभी वह चूक भी गये लेकिन उन्होंने अभ्यास जारी रखा। भारत के नेट अभ्यास का केंद्र कार्तिक की अलग तरह की विकेटकीपिंग ड्रिल थी जो क्षेत्ररक्षण कोच टी दिलीप की निगरानी में की गयी।

जगुआर ने यूनाइटेड को 1-1 पर रोका

नयी दिल्ली, 29 अक्टूबर। फुटबाल दिल्ली सीनियर डिवीजन लीग में कमजोर आंके जा रहे जगुआर एफसी ने शनिवार को यूनाइटेड भारत को 1-1 की बराबरी पर रोक कर एक और अप्रत्याशित परिणाम निकाला। नेहरू स्टेडियम पर खेले गए दिन के दूसरे मैच में सीआईएसएफ ने दिल्ली टाइटान्स को 3-0 से परास्त किया। विजेता के गोल मोहम्मद, राजदीप और जितेंद्र ने किया। लगभग आधा दर्जन अवसरों पर सुंदर बनव ड्रिल थी जो क्षेत्ररक्षण कोच टी दिलीप की को प्लेयर ऑफ द मैच आंका गया।

वेंगसरकर और कुलकर्णी बीसीसीआई की शीर्ष परिषद में आईसीए का प्रतिनिधित्व करेंगे

नयी दिल्ली, 29 अक्टूबर। बीसीसीआई की शीर्ष परिषद में भारतीय क्रिकेटर संघ (आईसीए) का प्रतिनिधित्व करने के लिये शनिवार को पूर्व भारतीय कप्तान दिलीप वेंगसरकर और शुभांगी कुलकर्णी को चुना गया। शुभांगी को महिला आईसीए प्रतिनिधित्व के तौर पर निर्विरोध चुना गया जबकि वेंगसरकर ने आईसीए के निवर्तमान और पूर्व भारतीय क्रिकेटर अशोक मल्होत्रा को पराजित किया। तीन दिन में 'ई-वोटिंग' के जरिये वेंगसरकर को 402 जबकि मल्होत्रा को 230 मत मिले। बीसीसीआई में पहली बार आईसीए का प्रतिनिधित्व अंशुमन गायकवाड़ और शांता रंगास्वामी ने किया था जिनका कार्यकाल अक्टूबर 2019 से अक्टूबर 2022 तक रहा। लोहा सिरफारिश के बाद बीसीसीआई की शीर्ष परिषद में आईसीसी प्रतिनिधित्व को शामिल किया गया था।

अगले साल के शुरू में भारत में होंगे तीन चैलेंजर टूर्नामेंट

नयी दिल्ली, 29 अक्टूबर। भारत में अगले साल के शुरू में चेन्नई, बेंगलुरु और पुणे में तीन एटीपी 100 चैलेंजर प्रतियोगिताओं का आयोजन करेगा। अखिल भारतीय टेनिस संघ (एआईटीए) ने शनिवार को यह घोषणा की। एआईटीए ने अभी तक तिथियों के बारे में नहीं बताया है लेकिन माना जा रहा है इनका आयोजन भारतीय टीम के डेविंस कप विश्व ग्रुप प्लेऑफ मुकाबले के बाद फरवरी में किया जाएगा। एआईटीए के महासचिव अनिल धूपर ने कहा, "हमें अभी एटीपी से तिथियों की मंजूरी नहीं मिली है। पर हमें जल्द ही पता चल जाएगा। इस बार उत्तर प्रदेश भी लखनऊ में चैलेंजर की मेजबानी करना चाहता था लेकिन हमने सर्वसम्मति से फैसला किया कि बेंगलुरु एक प्रतियोगिता की मेजबानी करेगा।"

फ्रेंच ओपन के फाइनल में पहुंची सात्विक-चिराग की जोड़ी

पेरिस, 29 अक्टूबर। सात्विकसाईराज रंकीरेड्डी और चिराग शेट्टी की भारतीय पुरुष युगल जोड़ी ने शनिवार को कोरिया के चोई सोल ग्यु और किम वोन हू को हराकर फ्रेंच ओपन 2022 के फाइनल में कदम रखा। राष्ट्रमंडल खेलों में स्वर्ण जीतने वाले युगल ने 45 मिनट चले सेमीफाइनल में अपने कोरियाई प्रतिद्वंद्वियों को 21-18, 21-14 से मात दी। सात्विक-चिराग युगल 500 टूर्नामेंट की जीत चुके हैं। सात्विक-चिराग ने पहले ही गेम से मैच में अपना दबदबा बनाया और कभी भी कोरियाई युगल को पकड़ नहीं बनाने दी।

कोहली की पारी ईश्वर का गीत जैसी, टी20 क्रिकेट को कला के रूप में वैधता प्रदान की: ग्रेग चैपल

पर्थ, 29 अक्टूबर। ऑस्ट्रेलिया के अपने जमाने के दिग्गज बल्लेबाज ग्रेग चैपल का मानना है कि पाकिस्तान के खिलाफ विराट कोहली की पारी 'ईश्वर का गीत' जैसी थी, जो 'भगवद गीता' का शाब्दिक अनुवाद है और इसने टी20 क्रिकेट को कलात्मक खेल के रूप में वैधता दिलाई। कोहली ने पाकिस्तान के खिलाफ नाबाद 82 रन की पारी खेलकर भारत को रोमांचक जीत दिलाई थी। इससे प्रभावित होकर चैपल ने इस पूर्व कप्तान को अपने समय का सबसे संपूर्ण भारतीय बल्लेबाज करार दिया।



चैपल ने 'सिडनी मॉर्निंग हेराल्ड' में अपने कॉलम में लिखा, "भगवद गीता हिंदू धर्म की पवित्र पुस्तक है। शाब्दिक रूप से अनुवाद में इसका अर्थ है 'ईश्वर का गीत' है। कोहली ने एक ऐसी पारी खेली जो 'ईश्वर के गीत' के करीब थी जैसी टी20 क्रिकेट में कभी नहीं खेली गई।" इस 74 वर्षीय पूर्व ऑस्ट्रेलियाई कप्तान ने कहा कोहली की आक्रामक पारी बल्लेबाजी की कला को अगले स्तर तक ले गई और इसने असल में टी20 क्रिकेट को

कलात्मक खेल के रूप में वैधता प्रदान की। क्रिकेट को चाहने वाले टेस्ट क्रिकेट को परसंद करते हैं जबकि टी20 प्रारूप में शुरू से ही ताबड़तोड़ बल्लेबाजी को तरजीह दी जाती है और बल्लेबाज हर गेंद पर लंबा शॉट खेलना चाहता है। चैपल ने कहा, "ऊन के नए छल्ले के साथ खेलने वाली विल्ली की तरह कोहली ने पहले उन्हें परेशान किया और फिर पाकिस्तानी गेंदबाजी आक्रमण को तार-तार कर दिया।" चैपल ने आगे कहा कि

सकारात्मक रहने और प्रतिस्पर्धी स्कोर तक पहुंचने की कोशिश कर रहा था : ग्लेन फिलिप्स

सिडनी, 29 अक्टूबर। न्यूजीलैंड के शीर्ष तीन बल्लेबाज टी20 विश्व कप मैच में 15 रन के स्कोर पर पवेलियन पहुंच चुके थे और शतक जड़कर जीत दिलाने में अहम भूमिका निभाने वाले ग्लेन फिलिप्स ने कहा कि उनके दिमाग में सिर्फ एक ही चीज चल रही थी कि प्रतिस्पर्धी स्कोर खड़ा करना है। फिलिप्स ने 64 गेंद में 104 रन की पारी खेली और डेरिल मिशेल (22) के साथ 84 रन की भागीदारी निभायी जिससे न्यूजीलैंड ने श्रीलंका को 65 रन से पराजित किया। 'मैन ऑफ द मैच' रहे फिलिप्स ने मुकाबले के बाद कहा, "मैं और डेरिल काफी स्पष्ट थे कि हमें सकारात्मक रहना होगा और सही फैसले करने की कोशिश करनी होगी।" उन्होंने कहा, "ऐसी पिच पर

धीमी गेंद को हिट करना थोड़ा मुश्किल था इसलिए बस प्रतिस्पर्धी स्कोर करने पर ध्यान लगा था।" इस विकेटकीपर बल्लेबाज को दो बार जीवनदान मिला। वह खुश थे कि वह तेज गेंदबाजों के खिलाफ रन जुटा सके। उन्होंने कहा, "मैं धीमी गेंदों पर शॉट नहीं लगा सका लेकिन तेज गेंदबाजों के खिलाफ रन जुटाने में कामयाब रहा।" 'ट्रेंट बोल्ट' ने भी टी20 में अपना सर्वश्रेष्ठ प्रदर्शन किया जिससे न्यूजीलैंड ने श्रीलंका को 102 रन के अंदर समेट दिया। फिलिप्स ने कहा, "उन्होंने (बोल्ट और टिम साउदी) ने नयी गेंद को स्विंग किया और शुरुआती विकेट हासिल करना महत्वपूर्ण था और ऐसा करने में सफल रहे।" न्यूजीलैंड के कप्तान केन विलियमसन ने फिलिप्स की प्रशंसा करते हुए कहा, "बेहतरीन, कोई भी शतक शानदार होता है।

भारत ने तीसरी बार जीता सुल्तान जोहोर कप

जोहोर (मलेशिया), 29 अक्टूबर। भारत ने सुल्तान जोहोर कप 2022 के रोमांचक फाइनल में शनिवार को ऑस्ट्रेलिया को 1-1 (शूटआउट 5-4) से हराकर तीसरी बार यह खिताब जीत लिया।

मैच में आने से पहले ऑस्ट्रेलिया का पलड़ा भारी था। ऑस्ट्रेलिया अब तक भारत के खिलाफ आठ मैच जीत चुकी थी जबकि भारत ने केवल पांच में बाजी मारी थी, लेकिन भारतीय युवाओं ने फाइनल में अंत तक प्रतिद्वंद्वी टीम को चुनौती दी और मुकाबले में विजयी उभरी।

सुदीप चिरामको ने 14वें मिनट में गोल करके भारत को शुरुआती बढ़त दिलाई, हालांकि दूसरे क्वार्टर में जैक हॉलैंड के गोल ने ऑस्ट्रेलिया को बराबरी पर ला दिया। पहला हाफ 1-1 पर समाप्त होने के बाद दूसरे हाफ में दोनों टीमों ने प्रयास किए लेकिन कोई भी गेंद को नेट तक नहीं पहुंचा सकी।

निर्धारित समय में मुकामला ड्रॉ पर समाप्त होने के बाद मैच शूटआउट में पहुंचा जहां भारत ने 5-4 से बाजी मार ली। शूटआउट में विष्णुकान्त सिंह, कप्तान उत्तम सिंह (दो), अंकित पाल और सुदीप ने भारत के लिये गोल किये। ऑस्ट्रेलिया के लिये लियाम हार्ट, ब्रूस जोशुआ, फॉस्टर ब्रोडी और बर्न्स कूपर ही गोल जमा सके।

जूनियर चैंपियनशिप के फाइनल में पहुंचकर सुब्रमण्यन ने रचा इतिहास

सैंटेंडर (स्पेन), 29 अक्टूबर। युवा भारतीय शतरंज शंकर सुथुसामी सुब्रमण्यन ने विश्व बैडमिंटन चैंपियनशिप 2022 के सेमीफाइनल में शनिवार को थाईलैंड के पनितचपोन तीरातसकुल को 2-0 से हराकर टूर्नामेंट के फाइनल में प्रवेश किया और देश के लिए कम से कम रजत पदक सुनिश्चित कर लिया।

दूसरा गेम 8-8 से बराबर होने के बाद दोनों खिलाड़ियों के बीच 57 शॉट सुब्रमण्यन ने विश्व बैडमिंटन चैंपियनशिप 2022 के सेमीफाइनल में शनिवार को थाईलैंड के पनितचपोन तीरातसकुल को 2-0 से हराकर टूर्नामेंट के फाइनल में प्रवेश किया और देश के लिए कम से कम रजत पदक सुनिश्चित कर लिया।

शंकर यहां 40 मिनट तक चले पुरुष एकल मुकाबले में तीरातसकुल को 21-13, 21-15 से हराकर जूनियर चैंपियनशिप के फाइनल में पहुंचने वाले दूसरे भारतीय पुरुष बन गये। इससे पहले सुब्रमण्यन ने क्वार्टरफाइनल में चीन के झे आन हू को मात दी थी। शंकर ने तीरातसकुल के खिलाफ पहला गेम जीतने में सिर्फ 16 मिनट का समय लिया। ब्रेक तक मुकाबला बराबरी का रहा और शंकर सिर्फ 11-9 से आगे थे, लेकिन इसके बाद उन्होंने अपने थाई प्रतिद्वंद्वी को वापसी नहीं करने दी और जंप स्मैश से गेम जीत लिया।

बाद दोनों खिलाड़ियों के बीच 57 शॉट सुब्रमण्यन ने विश्व बैडमिंटन चैंपियनशिप 2022 के सेमीफाइनल में शनिवार को थाईलैंड के पनितचपोन तीरातसकुल को 2-0 से हराकर टूर्नामेंट के फाइनल में प्रवेश किया और देश के लिए कम से कम रजत पदक सुनिश्चित कर लिया। शंकर यहां 40 मिनट तक चले पुरुष एकल मुकाबले में तीरातसकुल को 21-13, 21-15 से हराकर जूनियर चैंपियनशिप के फाइनल में पहुंचने वाले दूसरे भारतीय पुरुष बन गये। इससे पहले सुब्रमण्यन ने क्वार्टरफाइनल में चीन के झे आन हू को मात दी थी। शंकर ने तीरातसकुल के खिलाफ पहला गेम जीतने में सिर्फ 16 मिनट का समय लिया। ब्रेक तक मुकाबला बराबरी का रहा और शंकर सिर्फ 11-9 से आगे थे, लेकिन इसके बाद उन्होंने अपने थाई प्रतिद्वंद्वी को वापसी नहीं करने दी और जंप स्मैश से गेम जीत लिया।

पाकिस्तान सेमीफाइनल में नहीं पहुंचा तो बेहद खुशी होगी : बिन्नी

बेंगलुरु, 29 अक्टूबर। भारतीय क्रिकेट कंट्रोल बोर्ड (बीसीसीआई) के अध्यक्ष रोजर बिन्नी ने कहा है कि यदि पाकिस्तान टी20 विश्व कप 2022 के सेमीफाइनल में नहीं पहुंचता है तो यह उनके लिये बेहद खुशी की बात होगी। बिन्नी ने शुक्रवार रात पत्रकारों से कहा, मेरे मतलब पाकिस्तान के लिये सेमीफाइनल में पहुंचना मुश्किल होगा। अगर ऐसा होता है तो यह मेरे लिये बेहद खुशी की बात होगी, लेकिन क्रिकेट अनिश्चितताओं का खेल है और कभी भी कुछ भी हो सकता है। पाकिस्तान को सुपर-12 मैच जिम्बाब्वे के खिलाफ रोमांचक मैच में गुस्वार् को सिर्फ एक रन से शिकस्त मिली। लगातार दो मैचों में दो हार के बाद उनके सेमीफाइनल में पहुंचने की संभावनाएं लगभग समाप्त हो गई हैं। बिन्नी ने कहा, यह अच्छा है कि छोटी टीमों के ऊपर आ रही है। जिम्बाब्वे और आयरलैंड ने इस टी20 विश्व कप में इसे साबित कर दिया है। अब आप छोटी टीमों को हल्के में नहीं ले सकते। वे आपको



आसानी से हरा सकते हैं। एक सवाल के जवाब में बिन्नी ने कहा कि लोगों को टी20 विश्व कप में पाकिस्तान के खिलाफ मैच जीतने के लिए भारत के असाधारण प्रदर्शन की सराहना करनी चाहिए, न कि चर्चा को आखिरी ओवर में फेंकी गई नो बॉल के इर्द गिर्द घुमाना चाहिये। उन्होंने कहा, जब आप मैच हारते हैं, तो आपको इसे निष्पक्ष रूप से लेना चाहिए। लोगों को भारत के खेल को जीतने के तरीके की सराहना करनी चाहिए।

उल्लेखनीय है कि विराट कोहली ने पाकिस्तान के खिलाफ आखिरी ओवर में मोहम्मद नवाज द्वारा फेंकी गई नो बॉल पर छक्का जड़ा था, जिसके बाद उस गेंद की वैधता पर बहस शुरू हो गई थी। कई लोगों का मानना था कि वह बॉल कमर के ऊपर नहीं थी और अंपायर को इस निर्णय के लिये थर्ड अंपायर के पास जाना चाहिये था, हालांकि आईसीसी नियमों के अनुसार यदि नो-बॉल पर अंपायर को इस निर्णय के लिये थर्ड अंपायर के पास नहीं भेजा जा सकता। बिन्नी ने पाकिस्तान के खिलाफ कोहली की असाधारण पारी की तारीफों के पुल बांधते हुए कहा, आपने ऐसे मैच कम ही देखे होंगे जो ज्यादातर समय पाकिस्तान के पक्ष में रहे और अचानक भारत ने वापसी की हो। यह खेल के लिए अच्छा है क्योंकि दर्शक यही देखना चाहते हैं। एक सवाल के जवाब में बिन्नी ने कहा कि कोहली को अपनी काबिलियत साबित करने की जरूरत नहीं है क्योंकि वह एक शानदार खिलाड़ी है और दबाव की स्थिति में अपना सर्वश्रेष्ठ प्रदर्शन करना बखूबी जानते हैं।